



BO TAWH, ZAWN HMUH LEH

CHÂNGVAWN: “LALPA i Pathian chu i thinlung zawng zawngin, i thlarau zawngzawngin i hmangaih tûr a ni” (*Deuteronomi 10:12, NIV*).

Chhiar Tûr: Luka 2:41–49; *Chatuan Nghahfâk*, pp. 61–69.

Thúchàh: *Kan awmna hmun apingah Pathian rawng kan bâwlsak thei.*

PUITLING tûten emaw ‘In la naupang êm mai’ emaw ‘In la tê êm mai’ an tih che u in hre tawh ngai em? Thil pawimawh eng emawte chu tihtîr vê che u sela tih châng in nei tawh em? Thil pawimawh tak chu ðha taka in tih vê theih in inring em? ‘Inring’ in tih chuan vawiina kan thawnthu sawi tûr hi nangmahni pual a ni ngêi ang.

ISUA chu a hlim hlê mai! Kalhlen kût hmanga tûra Jerusalem a kal vawi khatna a ni bawk a. Mari leh Josefa ðhi Kalhlun Kût hmang tûrin kum tinin an kal ðhin a. Isua erawh chu ina a lo awm a ngai ziah thung a. Chutiang a nih ðhin avâng chuan tûn hi Kalhlen kût hmang tûra Jerusalem a kal tum khatna a ni. Ani hi chuan eng thil han hriat vê vak a nei lo va, a nû leh pâte erawh chuan thil hlauhthawn deuh an nei thung a. Isuâ nausên laia Lal Heroda’n thah a tum dân kha an la hrereng a ni.

Chhûngkhat lainâ leh ðhiante ho hlim taka han tlawh chhuah chu thil hlimawm leh nuam tak mai a ni a. Kawngpui dung thuân mai chuan Jerusalem lama zìn tûr khualzin hi an tam êm êm mai a. Eng emaw chângte chuan Isua pawh chu hmeichhia leh naupang dangte zîngahte a kal vê a. A châng leh hnung lama mipahote zîngah te a kal bawk a.

Nazareth khua aţanga kal hote chuan khawpui chu an hnaih ta hlê a. An zâ chuan hlim tak hian hla hlun tak mai pakhat, “ ‘LALPA inah i kal ang u’ ka hnêna an tih lai khân ka lâwm a. Aw Jerusalem, kan kête chu i kulh chhûngah a awm tâk hi!’ ” tihte chu an sa chhuak phut mai a.

Khualzin vaivut kai lîmliâm hoten râk khat aţanga khawpui an hmuh chuan, hlim takin an âu ruih ruih mai a. Chutah Isua ngêi pawh chuan râlkhat aţangin a vawi khatna atân tempul chu a hmu thei a. Rangkachak tempul mâwi tak mai, ni-ênga tle sur mai a ni.

An chhûngkua chuan thlenna tûr hmun an hmu thuai a. Chutah Mari leh Josefa chuan Isua chu chawhnu inthâwinaa telpui tûrin tempul lamah chuan an hruai ngêi a. Isua chuan ngâwi rengin, chik takin a lo ngaihtuah a. Tûn hi berâmno maichâma hlan a





hmuh vawi khatna a ni. Kalhlen kûtnaa a tel vê tâkah chuan thil awmzia chik taka ngaihtuahin, hê thil hian Amah a entîr a, khawvêl sual tân A la thi dâwn tihte a inhria a.

Kût ropui tak chu an hman zawh chuan, mikhual tam ber chu hâwng tûrin insiamin, a huhovin an hâwng ta dûl dûl a. Nazareth khaw kualte pawhin kawng an zawh vê nguâi nguâi a. Mari pawh chuan an hmalama hmeichhe hote chu ûmphâkin, an kal ho ta zêl a.

Josefa leh mipa dangte chuan hnung an dâwl a. Chûng hmeichhe hote leh mipahote kârah chuan naupang hote chu hlim takin an tlân vawn vêl ruâi a. Khua a lo tlâi chuan riahna tûr hmun ngaihtuah a ngai ta a. Mari chuan Josefa hnênah, “Isua i hmû em?” tiin a zâwt a. An pahnih chuan Isua chu zawng chungin an âu vêl ruâi a. Mahse tû mah rêng rêngin an lo hmu lo va, a chanchin hria pawh an lo awm sî lo. Amah hmu hnuhnung berin a hmuhna hmun a sawi chu Jerusalem kuaah daih khân a ni mai sî a ni.

Han zawn zêl leh han kîr lehna tûr pawhin khua a thim tawh a, an tân tih ngaihna a awm tawh lo. An tihtheih zawng chu ÷awngtai a ni mai. A tûk zîng takah chuan, Josefa leh Mari-te chu an lo tho va. Hmanhmawh takin, Isua zawng tûrin Jerusalem lam panin an kîr leh vang vang a. Nilênga an kal

hnû chuan khawpuia bazar hmun leh kawthlêr chu an thleng a. Zân a lo nih thleng pawh chuan Isua chu an la hmu sî lo. Lal Herodan tihhlum a tumte kha an hrereng a. An rilrûah hlauhthâwnna lian tak neiin, ‘Isua chu dinhmun hlauhawmah a awm angem an ngaihtuah hlê a ni. A tûkah chuan an zawng leh a. A tâwpah chuan tempul chhûngah te, a hulhiap vêl zawng zawngahte an zawng zêl a. A tâwp a tâwpah chuan Isuâ aw mâwi tak chu an hre ta hlauh mai.

Isua chuan Pathian Berâm No a nihna anga Pathian rawng a la bâwl dân tûr chu ngaihtuahin a lo buai vê

hlê mai a. Tempulah khân lo awmin, thil a zir thei ang ang zirin a lo awm a. Zirtîrtûte ke bula a lo awm chu Josefa leh Mari-te chuan an va hmû a, zawhnate lo zâwtin, an thusawite chu a lo ngaihtla bawh a. A thil hriatzia chu zirtîrtûte chuan mak an ti hiâl zâwk a.

Mari chuan ring tak mai hian “Ka fapa! Engati nge hetiang a min tih le? Nangmah avang hian kan mangang teh a sîn! Nangmah hmuh tumin hmun tin rêng kan zawng che a lâwm!” tiin ring takin a âu chûl mai a.

A nû leh pête chu Isua’n makti takin a en a. “Engati nge min zawn a?” tiin a zâwt a. “Ka Pâ ina awm tûr rêng ka ni tih min hre lo em ni?” tiin A Pâ dik tak chu A hria tih a târlang a. Pathian inah hi chuan ngaihmuân takin A awm thei a ni. Mari leh Josefa-ten Amah an ngaihsakzia chu a hria a. Anni pawh chu a hmangaih a, an thuâwih takin Nazareth khaw lamah chuan anmahni chu a zui hâwng a. In lama rinawm taka hnâ thawk zui zêl tûrin Pathianin a la duh rih a, kum eng emawti chhûng chu carpenter hnâ a la thawk zui zêl rih dâwn a ni.

Isua ang khân, mahni in lamah kan chhûngte tân te, sikul leh biak in lamahte pawh mi ÷angkai tak kan ni thei ÷euh a. Kan awmna hmun apiangah Pathian rawng kan bâwl thei a ni.

TÌHTÛR

Sabbath Chàwnû

- In chhûngte nên khawi lai ramhnuai hmun fianrial lamah emaw lêng chhuak ula, chutah chuan in zirlai hi in chhiar ho dâwn nia. Hmun hla deuh tak aţanga Jerusalem khawpui thlîr thei angah inchan ula, tichuan a rualin, “‘LALPÂ inah i kal ang u, ka hnênah an tih lai khân ka lâwm a. Aw Jerusalem, kan kête chu i kulh chhûngah a awm tâk hi!’” tiin in âu rual dâwn nia.
- *Deuteronomi 10:12* chhiar ula, in chhûngte hnênah in zirtîr dâwn nia.
- “Walking With Jesus” (No. 27) tih hlâ kha hlim takin saho ang che u.

Sunday

- Tempul lem hi chîk takin en ula, in lâwina biak in nên a danglam viau em?
- Chhûng inkhâwm in neihnaah, hmanrua in hmuh theih ang ang hmangin tempul lem hi siam ula. Isua’ n dân zirtîrtûte a biakna pindan lem pawh in siam tel dâwn nia. Chutah chuan ʒu lût ta ula, tichuan *Luka 2:41-52* in chhiar ho dâwn nia.
- Chângvawn sawi tlâng ula, chutah in kohhran member-te tân Pathian malsâwmna dîlsak ang che u.

Thàwhţannî

- In chhûng inkhâwmnaah hêng thil: lehkhâ te, puân leh thil dangte rawn keng ula. Chûng thil hrang hrangte chu LALPÂ rawngbâwl nâna in hman theih dân tûr sawi teh u.
- *Galatia 5:13* chhiar ho ula.
- Vawiina sikula midangte rawng in bâwlsak dân sawi ula. Pathian ʒanpuina in dawn avângin lâwmthu sawi ang che u
- In chângvawn kha nâl takin sawi ruâl teh u.

Thàwhlèhnî

- In chhûngkaw worship neihnaah *Luka 2:51* chhiar ula. Hê châng hian Isua’ n rawng A bâwl dân chungchâng enge a sawi? Engtin nge chutianga mîte tân rawng in bâwlsak vê theih ang?
- Isuâ tihdân in zui theih nân Pathian ʒanpuina dîl ang che u.
- In nû leh pâten eng ti tûrin nge an tih che u sawi tlâng teh u.

Nîlâinî

- Hêng thil ang in hmùh theih theih chu la khâwm teh u: thing, tuboh, thlêng kum, tuichhawpna, hmunphiah. Chung thil hrang hrangte hmang chuan Isua khân enge A tih ʒhin in rin chu in chhûngte hnênah hrilh ang che u.
- “Isu, Ka Hmangaih Che” (No. 39) tih leh “Mâwinain a Huâl VêlE” (No. 57) kha hlim takin saho ula.
- In chhûngte nên worship in neih zawhah, Isua ang khân in chhûngte ʒanpui tûrin eng emaw in ti zui nghâl dâwn nia.

Nîngānî

- Chhûngkaw worship in neih laiin *Deuteronomi 10:12* chhiar ula. Kan rawngbâwlina chu engang nge ni tûr? Hê chângang eng thû hian nge hmangaihna vânga rawng bâwl tûra min fuih le?
- Puitling lamte hnênah, naupang an nih laia midangte an ʒanpui dân sawi tûrin sâwm ula. Tû hnênah nge tui in tûr emaw thei tui emaw in pêk ang? Vawiinah tih ngêi tum ang che u.
- In chângvawn kha thiam nâl takin han sawi ruâl teh u.

Zirtâwpnî

- In chhûngkaw worship-naah, in zirlai aṭanga thil pathum in zir chhuah chu in chhûngte hnênah hrilh chhâwng vê ang che u.
- *Luka 2:40* chhiar ula. Isua kha râwlthar pawh a la tling chiah lo. Mi chutiang ruâlthe emaw puitling emaw pawh, thil tih nuâm an tihzâwng sawitîr ang che u. Mi chutiang ruâlten Pathian rawng an bâwl theih dân tûr zâwt teh u.
- In chhûngkua khân, naktûka Pathian rawng in bâwl theih dân tûr sawiho ula. Chutah thiâm nâl takin chângvawn sawi ruâl ula, midangte tâna rawngbâwlsak chungchâng hlâin sâ ula, Pathianin remchânna A siamsakna tûr che uin in dîl bawk dâwn nia.

PUZZLE

Puzzle 5

KAWHHMUHNA: Jerusalem aṭanga an hâwn kawngah Josefa leh Mari-te khân Isuâ awmna chin an lo hre hauh lo mai a nih kha! Isuâ awmna hmuchhuak tûrin han ṭanpui dâwn teh le.

